

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್ ವಾರ್ಷಿಕ್ ಪರಬ್ 2019 ಸಾಂಜೆಚೆಂ ಮಾಗ್ಣೆಂ (ಬೆಸ್ಪ್)

ಸಂದೇಶ್: ದೆವಾಚೆಂ ಉತರ್ ಆಮ್ಕಾಂ ಸಾಂಗಾತಾ ಹಾಡ್ತಾ.

ಪ್ರಸ್ತಾವನ್:

ಸುವೀಲೆಂ ಗೀತ್:

ಬಾಪಾಕ್ ನಮಾನ್ ಕರ್ತಾವ್ ಆಮ್ಕಾಂಚ್ ಸಮರ್ಪಿತಾಂವ್ ಮೋಗ್ ತುಜೊ ಕರ್ತಾವ್

2. ಜೆಜುಕ್... 3. ಅತ್ಯಾಕ್...

ಯಾಜಕ್: ದೆವಾ ಆಮ್ಚೆ ಕುಮ್ತೆಕ್ ಯೆ.

ಲೋಕ್: ದೆವಾ ಆಮ್ಕಾಂ ಆಧಾರ್ ದೀಂವ್ಕ್ ತುರ್ತ್ ಕರ್.

ಯಾಜಕ್: ಮಹಿಮಾ ಬಾಪಾಕ್ ಆನಿ ಪುತಾಕ್ ಆನಿ ಪವಿತ್ರ್ ಅತ್ಯಾಕ್.

ಲೋಕ್: ಜಶೆ ಆದಿಂ ತಶೆಂ ಆತಾಂ ಆನಿ ಸದಾಂ ಸರ್ವದಾಂ. ಆಮೆನ್.

ಸುವೀಲೆಂ ಕೀರ್ತನ್

ತುಜ್ಯಾ ದುತಾಂ ಹುಜಿರ್ ತುಕಾ ಹರ್ಸಿತಲೊಂ, ಸರ್ವೆಸ್ಪರಾ!

ಮ್ಹಜ್ಯಾ ತೊಂಡಾಂತ್ಲೆಂ ಪ್ರಾರ್ಥನ್ ಆಯ್ಕುನ್ ಘೆಲ್ಲೆಂಯ್ ಮ್ಹಣ್, ಸರ್ವೆಸ್ಪರಾ

ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ಹಾಂವ್ ತುಕಾ ದಿನ್ವಾಸ್ತಾಂ;

ತುಜ್ಯಾ ದುತಾಂ ಹುಜಿರ್ ತುಜೆಂ ಕೀರ್ತನ್ ಗಾಯ್ತಾಂ,

ತುಜ್ಯಾ ಪವಿತ್ರ್ ಮಂದಿರಾ ಸಮೋರ್ ತುಕಾ ಸಂಪೂರ್ಗ್ ನಮಸ್ಕಾರ್ ಕರ್ತಾಂ.

ತುಜ್ಯಾ ತೊಂಡಾಂತ್ಲಿಂ ಉತ್ರಾಂ ಆಯ್ಕಾತಾನಾ, ಸರ್ವೆಸ್ಪರಾ,

ಸಂಸಾರಾಂತ್ಲೆ ಸರ್ವ್ ರಾಜಾ ತುಕಾ ದಿನ್ವಾಸ್ತಲೆ.

“ಸರ್ವೆಸ್ಪರಾಚಿಂ ಮಹಿಮಾ ಕಿತ್ಲಿಂ ವರ್ತೆಂ!” ಮ್ಹಣುನ್

ಸೊಮಿಯಾಚ್ಯಾ ವಾಟಾಂ ವಿಶಿಂ ವಾಖಾಣ್ತಾಲೆ.

**ಶ್ಲೋಕ್ 1: ಸರ್ವೆಸ್ಪರಾಕ್ ಭಿಯೆತಲ್ಯಾಂಕ್! ತಾಚೊ ದೂತ್ ವೆಡೊ ಘಾಲ್ತಾ!
ಆನಿ ತಾಂಕಾಂ ಸೊಡಯ್ತಾ.**

1. ಸರ್ವೆಕಾಳ್ ಸರ್ವೆಸ್ಪರಾಕ್, ಅರ್ಗಾಂ ದಿತಲೊಂ,

ತಾಚಿ ಸ್ತುತಿ ನಿರಂತರ್, ಮ್ಹಜ್ಯಾ ತೊಂಡಾಂತ್ ಆಸ್ತಲಿ.

2. ಸರ್ವೆಸ್ಪರಾ ಥಂಯ್ ಮ್ಹಜೊ ಆತ್ಮೊ, ವ್ಹಡ್ವಿಕ್ ಉಚಾರ್ತಾ,

ಖಾಲ್ತಿಂ ಹೆಂ ಆಯ್ಕುಂ, ಆನಿ ಸಂತೊಸ್ ಭೊಗುಂ.

1. ಮ್ಹಜೆ ಸವೆಂ ಸರ್ವೆಸ್ಪರಾಚಿ, ಮಹಿಮಾ ಗಾಯಾ,

ಸಾಂಗಾತಾ ಮೆಳುನ್, ತಾಚ್ಯಾ ನಾಂವಾಚಿ ಸ್ತುತಿ ಕರುಂಯಾ.

2. ಸರ್ವೆಸ್ಪರಾಕ್ ಹಾಂವ್ ಸೊಧ್ತಾಂ, ತೊ ಮ್ಹಾಕಾ ಜಾಪ್ ದಿತಾ,
ಸಗ್ಳ್ಯಾ ಮ್ಹಜ್ಯಾ ಆಕಾಂತಾಂತ್ಲೊ, ಮ್ಹಾಕಾ ನಿವಾರ್ತಾ.

1. ತಾಚೆರ್ ನದರ್ ಲಾಯಾ, ಆನಿ ತುಮ್ಚೆಂ ಮುಖಾಮಳ್ ಪರ್ಜಳ್ತಲೆಂ,
ಲಜೆನ್ ತುಮ್ಚಿ ತಕ್ಲಿ, ತುಮಿ ಕೆದಿಂಚ್ ಪಂದಾಕ್ ಘಾಲ್ಚಿಂ ನಾಂತ್.

2. ಹಾಂಗಾ ಆಸಾ ಏಕ್ ದಳ್ಳಿರೊ, ಸರ್ವೆಸ್ಪರಾಕ್ ತೊ ಉಲೊ ಮಾರ್ತಾ,
ಸರ್ವೆಸ್ಪರ್ ತಾಕಾ ಆಯ್ಕಾತಾ, ಆನಿ ಸಗ್ಳ್ಯಾ ತಾಚ್ಯಾ ಆಕಾಂತಾಂತ್ಲೊ ನಿವಾರ್ತಾ.

1. ಸರ್ವೆಸ್ಪರಾಕ್, ಭಿಯೆತಲ್ಯಾಂಕ್

ತಾಚೊ ದೂತ್ ವೆಡೊ ಘಾಲ್ತಾ, ಆನಿ ತಾಂಕಾಂ ಸೊಡಯ್ತಾ.

2. ಮಹಿಮಾ ಬಾಪಾಕ್, ಆನಿ ಪುತಾಕ್

ಆನಿ, ಪವಿತ್ರ್ ಆತ್ಮ್ಯಾಕ್

1. ಜಶೆಂ ಆದಿಂ, ತಶೆಂ ಆತಾಂ

ಆನಿ ಸದಾಂ, ಸರ್ವದಾಂ ಆಮೆನ್.

**ಶ್ಲೋಕ್ 1: ಸರ್ವೆಸ್ಪರಾಕ್ ಭಿಯೆತಲ್ಯಾಂಕ್! ತಾಚೊ ದೂತ್ ವೆಡೊ ಘಾಲ್ತಾ!
ಆನಿ ತಾಂಕಾಂ ಸೊಡಯ್ತಾ.**

**ಶ್ಲೋಕ್ 2: ತುಜ್ಯಾ ಸಗ್ಳ್ಯಾ ವಾಟಾಂನಿ! ತುಕಾ ರಾಕ್ಷಾಕ್! ಆಪ್ಲ್ಯಾ ದುತಾಂಕ್!
ತಾಣೆಂ ಆಜ್ಞಾ ದಿಲ್ಯಾ.**

1. ಚಾಕಾ ಆನಿ ಪಳೆಯಾ, ಸರ್ವೆಸ್ಪರ್ ಕಿತ್ಲೊ ಬರೊ!

ತಾಕಾ ಶರಣಾ ಯೆತಾತ್, ತಿಂ ಸುಭಾಗಿ.

2. ಸರ್ವೆಸ್ಪರಾಚ್ಯಾ ಭಕ್ತಾಂನೊ, ತಾಕಾ ಭಿಯೆವ್ನ್ ಚಲಾ,

ತಾಕಾ ಭಿಯೆವ್ನ್ ಚಲ್ತಲ್ಯಾಂಕ್, ಕಾಂಯ್ಚ್ ಉಣೆಂ ನಾ.

1. ಗ್ರೇಸ್ತ್ ದುಬೈ ಜಾತಾತ್ ಆನಿ ಭುಕೆತಾತ್,

ಪೂಣ್ ಸರ್ವೆಸ್ಪರಾಕ್ ಸೊಧ್ತಲ್ಯಾಂಕ್ ಕಾಂಯ್ಚ್ ಉಣೆಂ ನಾ.

2. ಯೆಯಾ, ಮ್ಹಜ್ಯಾ ಭುರ್ಗ್ಯಾಂನೊ, ಮ್ಹಜೆಂ ಆಯ್ಕಾ,

ಸರ್ವೆಸ್ಪರಾಚಿ ಭಿರಾಂತ್, ಹಾಂವ್ ತುಮ್ಚಾಂ ಶಿಕಯ್ತಾಂ.

1. ಕೋಣ್ ತೊ, ಮನಿಸ್,

ಜೊ ಜಿವಿತ್ ಆಶೆತಾ, ಆನಿ ಸುಖ್ ಸಂತೊಸಾಚೆ ದೀಸ್ ಅತ್ರೆಗ್ತಾ?

2. ತುಜಿ ಜೀಬ್, ವಾಯ್ಪಾ ಥಾವ್ನ್ ಪಯ್ಸ್ ದವರ್,

ಆನಿ ತುಜಿ ವೋಂಟ್, ಫೋಟ್ ಉಲಯ್ತಾ ಜಾಂವ್.

1. ವಾಯ್ವಾಕ್ ಪಾಟ್ ಕರ್, ಬರೆಂ ತೆಂ ಕರ್,
ಶಾಂತಿ ಸೊಧ್, ಆನಿ ತಿಚೊ ಪಾಟ್ಲಾವ್ ಕರ್.

2. ಸರ್ವೆಸ್ಪರಾಚೆ ದೊಳೆ, ನಿತಿವಂತಾಂಚೆರ್ ಆಸಾತ್
ತಾಚೆ ಕಾನ್, ತಾಂಚಿ ಬೋಬ್ ಆಯ್ಕತಾ.

1. ಪೂಣ್ ಸರ್ವೆಸ್ಪರಾಚೆಂ ಮುಖಾಮಳ್, ಖೊಟ್ಯಾಂ ವಿರೋಧ್ ಆಸಾ,
ತಾಂಚೊ ಉಗ್ಡಾಸ್ ಪುಡ್ಲೆ ವಯ್ಲೊ, ತೊ ಪುಸುನ್ ಕಾಡ್ತಾ.

2. ನಿತಿವಂತ್ ಮನ್ಯಾಂಕ್, ಸರ್ವೆಸ್ಪರ್ ಆಯ್ಕತಾ,
ಸಗ್ಳ್ಯಾ ಆಕಾಂತಾಂತ್ಲಿಂ, ತಾಂಕಾಂ ನಿವಾರ್ತಾ.

1. ಧಯ್ಕ್ ಸಾಂಡ್ಲಲ್ಯಾಂಕ್, ಸರ್ವೆಸ್ಪರ್ ಲಾಗಿಂ ಆಸಾ,
ಖಂತಿನ್ ಬುಡ್ಲಲ್ಯಾಂಕ್, ತೊ ನಿವಾರ್ತಾ.

2. ನಿತಿವಂತ್ ಮನ್ಯಾಚೆರ್ ಯೆತಾತ್ ತೆ ಕಷ್ಟ್, ಜಾಯ್ತಿ ಆಸಾತ್,
ಪೂಣ್ ತ್ಯಾ ಸಗ್ಳ್ಯಾಂತ್ಲೊ, ಸರ್ವೆಸ್ಪರ್ ತಾಕಾ ನಿವಾರ್ತಾ.

1. ಸಗ್ಳಿಂ ತಾಚಿಂ ಹಾಡಾಂ, ತೊ ರಾಕ್ತಾ,
ತಾಂತ್ಲೆಂ ಏಕ್ ಪರ್ಯಾನ್, ಮೊಡೊನ್ ವೆಚೆಂ ನಾ.

2. ಖೊಟ್ಯಾ ಮನ್ಯಾಕ್ ತಾಚೆಂ ಖೊಟೆಪಣ್, ಮರಣ್ ಹಾಡ್ತಾ,
ನಿತಿವಂತ್ ಮನ್ಯಾಚೊ ದ್ವೇಶ್ ಕರ್ತಲ್ಯಾಕ್, ಖ್ಯಾಸ್ತ್ ಭೊಗುಂಕ್ ಮೆಳ್ತಲಿ.

1. ಆಪ್ಲ್ಯಾ ಸೆವಕಾಂಚೊ ಜೀವ್, ಸರ್ವೆಸ್ಪರ್ ಸೊಡಯ್ತಾ,
ತಾಕಾ ಶರಣಾ ಯೆತಲ್ಯಾಂಕ್, ಖ್ಯಾಸ್ತ್ ಭೊಗುಂಕ್ ಮೆಳ್ಳಿನಾ.

2. ಮಹಿಮಾ ಬಾಪಾಕ್, ಆನಿ ಪುತಾಕ್
ಆನಿ, ಪವಿತ್ರ ಆತ್ಮ್ಯಾಕ್

ಜಶೆಂ ಆದಿಂ, ತಶೆಂ ಆತಾಂ

ಆನಿ ಸದಾಂ, ಸರ್ವದಾಂ ಆಮೆನ್.

**ಶ್ಲೋಕ್ 2: ತುಜ್ಯಾ ಸಗ್ಳ್ಯಾ ವಾಟಾಂನಿ| ತುಕಾ ರಾಕ್ಷಾಕ್| ಆಪ್ಲ್ಯಾ ದುತಾಂಕ್|
ತಾಣೆಂ ಆಜ್ಞಾ ದಿಲ್ಯಾ|**

**ಶ್ಲೋಕ್ 3: ಸಂತೊಸ್ ಪಾವಾ| ತುಮಿ ಆಕಾಸಾಂನೋ|
ಆನಿ ಆಕಾಸಿಂ ಜಿಯೆತಲ್ಯಾ| ನಿವಾಸಿಯಾಂನೋ!**

1. ಸರ್ವೆಸ್ಪರಾ, ಸರ್ವ್ ಪದ್ವೆದಾರ್ ದೆವಾ,
ತುಂ ಆದಿಂ ಆಸ್ಲೊಯ್, ಆನಿ ಆತಾಂ ಆಸಾಯ್.

2. ತುಜಿ ವ್ಹಡ್ ಪದ್ವಿ ಘೆವ್ನ್, ತುಂ ರಾಜ್ವಟ್ ಚಲೊಂವ್ಕ್ ಲಾಗ್ಲಾಯ್.
ದೆಕುನ್ ತುಕಾ ಆಮಿ, ಆರ್ಗಾಂ ದಿತಾಂವ್.

1. ಜನಾಂಗಾಂ ರಾಗಾನ್ ಪೆಟ್ಟಿಂ; ತಿತ್ಲ್ಯಾರ್ ತುಜ್ಯಾ ಕ್ರೋಧಾಚೊ ದೀಸ್ ಉದೆಲೊ
ಆನಿ ಮೆಲ್ಲ್ಯಾಂಚಿ ರ್ಪುಡ್ತಿ ಕರ್ಚಿ, ವೇಳ್ ಘಡಿ ಆಯ್ಲಿ.

2. ತುಜಿ ಸೆವಾ ಕರ್ತಲ್ಯಾ ಭಕ್ತಾಂನಿ, ಆನಿ ತುಕಾ ಭಿಯೆತಲ್ಯಾ ಸರ್ವಾಂನಿ
ತುಜ್ಯಾ ಹಾತಾಂತ್ಲೊ ಪ್ರತಿಫಳ್ ಜೊಡ್ಚೊ ವೇಳ್, ಲಾಗಿಂ ಆಯ್ಲೊ.

1. ಸಂಸಾರಾಚೊ ವಿಬಾಡ್, ಕರ್ತಲ್ಯಾಂಕ್
ಪಾಡಾವ್ ಕರ್ಚೊ ವೇಳ್, ಲಾಗಿಂ ಪಾವ್ಲೊ.

2. ತೆದ್ವಾಂ, ಸರ್ಗಿಂ ದೆವಾಚೆಂ ಮಂದಿರ್, ಉಗ್ತೆಂ ಜಾಲೆಂ
ಆನಿ ತಾಚ್ಯಾ ಸೊಲ್ಲಾಚಿ ಪೇಟ್, ತಾಂತುಂ ದಿಷ್ಟಿ ಪಡ್ಲಿ.

1. ತವಳ್ ರುಗ್ಲಾಣಿಂ ಧಾಂವ್ಲಿಂ, ಗಾಜ್ ಆವಾಜ್ ಜಾಲೊ,
ಘಡ್ಪಡೆ ಮಾರ್ಲೆ, ಭುಂಯ್ಕಾಂಪ್ಣಿ ಜಾಲಿ, ಆನಿ ಕರ್ಯಾಂಚೊ ಪಾವ್ಸ್ ವೊತ್ಲೊ.

2. ಆತಾಂ ಜಾಲ್ಯಾರ್, ತಾರಣ್ ಆಯ್ಲೆಂ;
ದೆವಾಚಿ ಪದ್ವಿ, ಆನಿ ಅಧಿಕಾರ್ ಸ್ಥಾಪಿತ್ ಜಾಲೊ;

1. ಆಮ್ಚ್ಯಾ, ಬಾವಾಂ ವಿರೋಧ್
ಫಿಯಾದ್ ಸಾಂಗ್ತಲ್ಯಾಕ್, ಧರ್ಣಿಕ್ ಶೆವ್ಪಿಲಾಂ.

2. ಶೆಳ್ಕೆಚ್ಯಾ, ರಗ್ತಾ ವರ್ವಿಂ
ತಾಣಿಂ ತಾಚೆರ್, ಜಯ್ತ್ ವೆದ್ಲಾಂ;

1. ಆಪ್ಲ್ಯಾಚ್ ಜೆವಾಚಿ ತಾಣಿಂ, ಪರ್ವಾ ಕೆಲಿನಾ,
ಮರುಂಕ್ ಲೆಗುನ್, ತಾಣಿಂ ಪಾಟಿಂ ಕೆಲೆನಾ.

2. ಸಂತೊಸ್ ಪಾವಾ, ತುಮಿ ಆಕಾಸಾಂನೋ,
ಆನಿ ಆಕಾಸಿಂ ಜಿಯೆತಲ್ಯಾ, ತುಮಿ ನಿವಾಸ್ಯಾಂನೋ!

1. ಮಹಿಮಾ ಬಾಪಾಕ್, ಆನಿ ಪುತಾಕ್
ಆನಿ, ಪವಿತ್ರ ಆತ್ಮಾಕ್

2. ಜಶೆಂ ಆದಿಂ, ತಶೆಂ ಆತಾಂ
ಆನಿ ಸದಾಂ, ಸರ್ವದಾಂ ಆಮೆನ್.

**ಶ್ಲೋಕ್ 3: ಸಂತೊಸ್ ಪಾವಾ! ತುಮಿ ಆಕಾಸಾಂನೋ,
ಆನಿ ಆಕಾಸಿಂ ಜಿಯೆತಲ್ಯಾ! ನಿವಾಸಿಯಾಂನೋ!**

ದೇವಾಚೆಂ ಉತಾರ್

ಜವಾಬ್ ಸ್ತೋತ್ರ

ಯಾಜಕ್: ಮಹಿಮೆನ್ ಆನಿ ಮಾನಾನ್, ತುವೆಂ ತಾಕಾ ನೆಟಯ್ಲಾಯ್

ಲೋಕ್: ಮಹಿಮೆನ್ ಆನಿ ಮಾನಾನ್, ತುವೆಂ ತಾಕಾ ನೆಟಯ್ಲಾಯ್

ಯಾಜಕ್: ತುಜ್ಯಾ ಹಾತಾಂಚ್ಯಾ ರಚ್ಣೆಂಚೆರ್, ತಾಕಾ ಧನಿ ನೆಮ್ಲ್ಲ್ಯಾಯ್.

ಲೋಕ್: ಮಹಿಮೆನ್ ಆನಿ ಮಾನಾನ್, ತುವೆಂ ತಾಕಾ ನೆಟಯ್ಲಾಯ್

ಯಾಜಕ್: ಮಹಿಮಾ ಬಾಪಾಕ್ ಆನಿ ಪುತಾಕ್ ಆನಿ ಪವಿತ್ರ ಆತ್ಮ್ಯಾಕ್

ಲೋಕ್: ಮಹಿಮೆನ್ ಆನಿ ಮಾನಾನ್, ತುವೆಂ ತಾಕಾ ನೆಟಯ್ಲಾಯ್.

ಮರಿಯೆಚೆಂ ಸ್ತುತಿ ಕೀರ್ತನ್:

ಶ್ಲೋಕ್: ಸರ್ಗಿಂ ದೂತ್! ಮ್ಹಜ್ಯಾ ಬಾಪಾಚೆಂ ಮುಖಮಳ್! ಖಳನಾಸ್ತಾನಾ ಪಳೆತಾತ್!

1. ತುವೆಂ ಕೆಲ್ಯಾಯ್ ಸೊಮ್ಯಾ ವಿಚಿತ್ರಾಂ, ಸಗ್ಳ್ಯಾ ಮ್ಹಜಾ ಜಿವಿತಾಂತ್

ಸ್ವಾದಿಕ್ ತುಜಿಂ ದೈವಿಕ್ ಉತ್ರಾಂ, ಗಾಜ್ತಾತ್ ಸರ್ಗಾಂನಿ ಸಂಸಾರಾಂತ್

ಮ್ಹಜೊ ಜೀವ್ ಸೊಮ್ಯಾಚಿ ವಡ್ಡಿಕ್ ಗಾತಾ

ಮ್ಹಜೊ ಅತ್ಮೊ ತಾಚೆ ಧಂಯ್ ಸಂತೊಸ್ ಪಾವ್ತಾ

ರಚ್ಣೆಕ್ ಮಾಕಾ ಊಂಚ್ ಉಬಾರ್ತಾ,

ವೈಭವ್ ತಾಚೊ ಪ್ರಗಟ್ ಜಾತಾ

2. ಸಗ್ಳಿ ಸ್ರಷ್ಟಿ ತುಕಾ ಗಾಯ್ತಾ, ಮಾಹಿಮಾ ತುಜಿ ವರ್ಣಿತಾ

ಅಂತ್ರಳ್ ಪಾತಳ್ ಸರ್ವ್ ನಾಂವಾಡ್ತಾ, ಅನಂದ್ ಸೊಮ್ಯಾ ತುಜೊ ಗಾಜ್ತಾ.

ಶ್ಲೋಕ್: ಸರ್ಗಿಂ ದೂತ್! ಮ್ಹಜ್ಯಾ ಬಾಪಾಚೆಂ ಮುಖಮಳ್! ಖಳನಾಸ್ತಾನಾ ಪಳೆತಾತ್!

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

ಜಾವಾಬ್: ಬಾಪಾ ಆಮ್ಚೆಂ ಪ್ರಾರ್ಥನ್ ಆಯ್ಕ್.

ಆಮ್ಚ್ಯಾ ಬಾಪಾ...

ಆರಾಧನ್ ಕರ್ ಬಾಪಾಕ್

ಆರಾಧನ್ ಕರ್ ಬಾಪಾಕ್,
ಆರಾಧನ್ ಕರ್ ಕ್ರಿಸ್ತಾಕ್,
ಆರಾಧನ್ ಕರ್ ತ್ರಿವಿಕ್ ದೇವಾಕ್,
ಆರಾಧನ್ ಕರ್ ಪವಿತ್ರ ಅತ್ಮಾಕ್
ವೇಳ್ ಆಯ್ಲ ಆರಾಧನಾಚೊ,
ಆಸ್ಲಲ್ಯಾಕ್ ಪಾತ್ಯೆಂವ್ಚೊ,
ಆರಾಧನ್ ಕರ್, ಸತಾನ್ ತುಂ ಕರ್,
ಅತ್ಮಾನ್ ತುಂ ಕರ್, ಭಕ್ತಿನ್ ತುಂ ಕರ್.

ನಿತಳ್ ಉದ್ಯಾಕ್

ನಿತಳ್ ಉದ್ಯಾಕ್ ಜಶೆಂ ಏಕ್ ಮೆರುಂ ತಾನೆತಾ

ತಶೆಂ ತುಕಾ, ಸೊಮ್ಯಾ, ಹಾಂವ್ ಲಾಲೆತಾಂ (2)

ತುಂಚ್, ಸೊಮ್ಯಾ, ಮ್ಹಜೊ ರಚ್ನಾರ್, ಪೊಸ್ಣಾರ್ (2)

ಸ್ತುತಿ ತುಜಿ ಖೆಳ್ತಾ ಹ್ಯಾ ಮ್ಹಜ್ಯಾ ಒಂತಾರ್ (2)

ಭಾಂಗಾರ್, ರುಪೆಂ, ವಜ್ರ್ ಕಾಂಯ್ ನಾಕಾ ಮ್ಹಾಕಾ (2)

ಪವಿತ್ ತುಜೊ ಮೋಗ್ ಮಾತ್ರ್ ದಿ, ಸೊಮ್ಯಾ, ಮ್ಹಾಕಾ (2)

ಎದ್ಯಾ ವ್ಹಡಾ ಸಾಕ್ರಾಮೆಂತಾಕ್

ಎದ್ಯಾ ವ್ಹಡಾ ಸಾಕ್ರಾಮೆಂತಾಕ್, ಸಾಸ್ಣಾಂಗ್ ನಮಾನ್ ಕರುಯಾಂ

ಪುರ್ವಿಲ್ಯಾ ತ್ಯಾ ರುಪಾಂ ಬದ್ಲಾಕ್, ನವ್ಯೊ ರಿತಿ ಆಧಾರ್ಯಾಂ

ಸಲ್ವೊನ್ ವೆಚ್ಯಾ ಅಸ್ಕತ್ ವಿಶ್ವಾಂಕ್, ಭಾವಾರ್ಥಾಚೆಂ ಬಳ್ ದಿವ್ಯಾಂ (2)

ಜಶೆಂ ಬಾಪಾಕ್, ತಶೆಂ ಪುತಾಕ್, ಉಲ್ಲಾಸ್ ಆನಿ ಸ್ತುತಿ ಜಾಂವ್

ಪದ್ವಿ, ಮ್ಹಯ್ನಾ ಸಾಸ್ಣಾ ಸಾಸ್ಣಾಕ್, ಏಕಾ ತಾಳ್ಯಾನ್ ಹರಿತಾಂವ್

ತುಕಾ ದೊಗಾಂಯ್ಚ್ಯಾ ಸ್ಪಿರಿತಾನ್, ಸಮಾಸಮಿ ನಾಂವಾಡ್ತಾಂವ್. (2)

ನಿಮಾಣೆಂ ಗೀತ್

ರಾಕಣ್ ಭಡ್ವಾಕ್ ಮ್ಹಜ್ಯಾ ಸರ್ಗಾ ವಯ್ಲಾಕ್ ಆಂಜ್ಯಾ

ದೇವಾನ್ ಮ್ಹಾಕಾ ತಾಬೆನ್ ದಿಲಾ ತುಜ್ಯಾ ಸಾಂಬಾಳ್ನ್ ವ್ಹರ್ ತುಂ ಮ್ಹಾಕಾ.

ದೇವಾನ್ ತುಕಾ ಭೋವ್ ಬರ್ಯಾ ಸ್ಪಿರಿತಾಕ್ ನೆಮ್ಲಾ ಜತನ್ ಘೆಂವ್ಚಾಕ್

ಜಲ್ಮಾ ಥಾವುನ್ ತುಂ ಹ್ಯಾ ಕಿರ್ಕೊಳ್ ಪಾಪ್ಯಾಕ್

ರಾಕ್ತಾಯ್ ಮೆಟಾಂ ಮೆಟಾಂಕ್ ವರ್ತಿ ದಯಾ ಆನಿ ಸೊಸ್ಣಿಕಾಯ್

ಮ್ಹಜೆ ಥಂಯ್ ದಾಕಯ್ತಾಯ್